

सैकड़ों डॉक्टरों के पास 20 साल बाद भी पीजी की ओरिजिनल डिग्री नहीं

दरअसल 2007 से पहले राजस्थान यूनिवर्सिटी ही मेडिकल की परीक्षा करवाती और डिग्री भी जारी करती थी

बीकानेर, (कास)। बीकानेर सहित प्रदेश में ऐसे सैकड़ों डॉक्टर हैं जो 15 से 20 साल पहले पीजी कर स्पेशलिस्ट डॉक्टर बन गए। हॉस्पिटल में नियुक्त हुए। प्रोफेसर और सैनियर प्रोफेसर के पद तक पहुंच गए लेकिन अब तक उनके पास पीजी की ओरिजिनल डिग्री नहीं है। वे अब तक एक प्रोविजनल डिग्री से काम चला रहे हैं। जहां भी ओरिजिनल की डिमांड होती है वह लिखकर देना पड़ता है कि अब तक मिली नहीं है। इसके साथ ही नेशनल मेडिकल काउंसिल या राज्य काउंसिल से मिला संबद्धता का

प्रमाण-पत्र देकर छूट लेते हैं। दरअसल वर्ष 2007 से पहले राजस्थान यूनिवर्सिटी ही मेडिकल की परीक्षा करवाती और डिग्री जारी करती थी। वर्ष 2007 में आरयूएचएस का गठन होने के बाद यह काम उसके जिम्मे आ गया। ऐसे में जिन्होंने पहले यहां से यूजी-पीजी कर ली उनकी डिग्री लंबे समय तक अटक गई। हालांकि यूनिवर्सिटी ने बाद में इसे जारी करने का क्रम शुरू किया लेकिन अब भी कई सालों की डिग्रियां अटक की हैं। इतना ही नहीं अब आवेदन करने पर जो डिग्री जारी की जा रही है उसे ओरिजिनल नहीं कहा जा सकता।

■ 2007 में यह काम आरयूएचएस के पास आ गया
■ जिन्होंने पहले यूजी-पीजी कर ली उनकी डिग्री अटक गई

इंग्लिश वर्जन ऑफ हिन्दी डिग्री। ऐसे में यह भी ओरिजिनल होने की वजह उसका अंग्रेजी वर्जन ही है। एमबीबीएस की डिग्री एक साथ जारी की आवेदन करो, अब तो एमएनआईटी तक की डिग्रियां दे रहे हैं। तक्षक राजस्थान यूनिवर्सिटी की रजिस्ट्रार नलिनी तक्षक का कहना है, आधार कार्ड के साथ आवेदन करने पर डिग्री मिल जाएगी। पहले मेडिकल सहित एमएनआईटी की डिग्री भी यहीं से मिलती थी। ऐसे में अब उसकी डिग्रियां भी जारी कर रहे हैं। इंग्लिश वर्जन अभी दे रहे हैं। प्रयास करेंगे कि जल्द हिन्दी में पहले जैसी डिग्री

उपलब्ध करवाएं। बीकानेर के एमपी मेडिकल कॉलेज में वर्ष 2019 में एमबीबीएस की डिग्रियों का बंडल पहुंचा। इसमें भी लगभग 10 साल पहले तक एमबीबीएस कर चुके डॉक्टरों की डिग्रियां थीं। परेशानी क्या। इंटरनेशनल जनरल में रिसर्च पेपर भेजने, इंटरनेशनल कॉन्फ्रेंस अटेंड करने सहित प्रदेश से बाहर नियुक्ति के समय पड़ती है जरूरत 2007 तक मेडिकल की परीक्षाएं राजस्थान यूनिवर्सिटी के अधीन होती थीं, इसके बाद यह आरयूएचएस के अधीन हो गई, ऐसे में मेडिकल की डिग्रियां अटक गईं।

लोकसभा अध्यक्ष ओम बिरला जोधपुर पहुंचे

जोधपुर, (कास)। लोक सभाध्यक्ष ओम बिरला आज दोपहर में जोधपुर पहुंचे। यहां एयरपोर्ट पहुंचने पर उनका मंत्री शेखावत सहित राज्यसभा सांसद राजेंद्र गहलोत, महापौर वनिता सेठ, जिला अध्यक्ष देवेन्द्र जोशी, देहात अध्यक्ष मनोहर पालीवाल, जगराम विशनोई सहित अनेक भाजपा नेताओं कार्यकर्ताओं ने गर्मजोशी से स्वागत किया। निर्धारित कार्यक्रम के अनुसार लोकसभा अध्यक्ष बिरला शुक्रवार इन्दिरा गांधी अंतर्राष्ट्रीय एयरपोर्ट, नई दिल्ली से मध्याह्न 12.55 बजे प्रस्थान कर दोपहर 2.15 बजे जोधपुर एयरपोर्ट पहुंचे। जहां से वे सीधे सिकंदर हाऊस पहुंचे। अपराह्न 3 बजे वे अमृतम पैलेस में आयोजित स्थानीय कार्यक्रम में भाग लिया। अमृतम पैलेस में आयोजित जैन इंटरनेशनल ट्रेड ऑर्गेनाइजेशन की नेशनल यूथ कॉन्फ्लेव में लोक सभा अध्यक्ष ओम बिरला ने कहा कि आजादी के बाद जो विकास कार्य हुए, उसमें जैन



लोकसभा अध्यक्ष बिरला का मंत्री शेखावत सहित कई नेताओं ने एयरपोर्ट पर स्वागत किया।

समाज का बहुत बड़ा योगदान है। दुनिया में कितनी बड़ी चुनौती आ जाए, हम हर आपदा से निपटने में सक्षम हैं। वे आज जीते के यूथ कॉन्फ्लेव में संबोधित कर

रहे थे। उन्होंने कहा कि दुनिया में परिवर्तन की ताकत आपने देखी है। हर देश और वहां की बड़ी कंपनी में भारत के नौजवान प्रतिनिधित्व कर रहे हैं।

आत्मनिर्भर भारत में 100 साल का भारत कैसा होगा इस विजन के साथ काम किया है। शाम को वे सालवाकलां के समीप पिलार बालाजी पहुंचे।

एमकॉम के लिए प्रवेश प्रक्रिया शुरू

अजमेर, (कास)। महर्षि दयानंद सरस्वती विश्वविद्यालय अजमेर विश्वविद्यालय परिसर में संचालित पाठ्यक्रम एम कॉम स्नातकोत्तर के 2022-23 प्रवेश प्रक्रिया शुरू कर दी गई है। विश्वविद्यालय प्रवेश समिति के कन्वेनर प्रो नीरज भागवत के अनुसार बीकॉम पार्ट तृतीय का परीक्षा परिणाम जारी होने के कारण अब छात्र करा संकेत ऑनलाइन फीस जमा साथ ही जिन छात्रों द्वारा पार्ट तृतीय के मार्क्स ऑनलाइन उपलोड नहीं कर सके हैं, वो छात्र ऑनलाइन पोर्टल पर अपलोड कर सकेंगे। इस के लिए एडिट आश्रय दिया गया है। फीस जमा करने से पहले विभागाध्यक्ष छात्रों के मेरिट बनायेगा और छात्रों को पोर्टल पर वेरीफाई करेगा जैसे ही विभागाध्यक्ष छात्रों को पोर्टल पर वेरीफाई करेगा छात्र के पास फीस जमा करने का भीसेज आ जायेगा। इसके बाद छात्र विश्वविद्यालय की वेब साइट पर अपने रेफरेंस नंबर से लॉग इन करके फीस जमा करा सकेंगे।

सीमेंट बोर्ड की ओर से तय मजदूरी नहीं देने का मामला हाईकोर्ट पहुंचा

सीमेंट कंपनी, सरकार व सेंट्रल चीफ लेबर कमीशनर से छह सप्ताह में जवाब मांगा

जोधपुर, (कास)। राजस्थान उच्च न्यायालय में सीमेंट बोर्ड की ओर से तय मजदूरी नहीं देने का मामला पहुंचा है। हाईकोर्ट ने इस मामले में सीमेंट कंपनी, सरकार व सेंट्रल चीफ लेबर कमीशनर से छह सप्ताह में जवाब तलब किया। नई दिल्ली स्थित सीमेंट बोर्ड ने सीमेंट उत्पादन में जुड़ी सभी प्राइवेट कंपनियों व राष्ट्रीय स्तर के मजदूर संगठनों को सुनने के बाद सीमेंट उद्योग में काम करने वाले मजदूरों का वेतन सर्वसम्मति से तय किया था लेकिन वास्तविकता में मजदूरों को इसका भुगतान नहीं किया जा रहा है। याचिका को लेकर श्री सीमेंट

■ नई दिल्ली सीमेंट बोर्ड ने मजदूरी सर्वसम्मति से तय की थी

रही है। जब कभी मजदूर तय मजदूरी की मांग उठाते हैं, उन्हें या तो नौकरी से निकाल दिया जाता है, या तो उन पर पुलिस के मार्फत शान्ति भंग की कार्यवाही की जाती है। अधिवक्ता बुट्टी ने बताया कि औद्योगिक विवाद अधिनियम में राजस्थान सरकार द्वारा संसोधन करने के कारण अब मजदूर औद्योगिक प्राधिकरण में जाने से भी वंचित है। ऐसी स्थिति में केवल हाईकोर्ट ही अपनी आधारभूत शक्तियों के तहत मजदूरों को न्याय दिला सकता है। इस पर हाईकोर्ट ने सीमेंट कंपनी समेत सरकार को छह सप्ताह के भीतर जवाब तलब किया है।

वकील ने खुद के क्लाइंट को ही ठगा

एक्सिडेंट में एक मामले में मिली 8 लाख की रकम हड़पी

अलवर, (निर्स)। अलवर के एक वकील ने खुद के क्लाइंट को ही ठगा लिया। एक्सिडेंट में एक की मौत व दो घायलों का 8 लाख रुपए का क्लेम खुद ने ठगा लिया। पैसा क्लाइंट के खाते में ही आया, लेकिन वकील ने उनको बैंक ले जाकर पचाई पर साइन कराकर रकम निकाल ली। क्लाइंट से कहा कि अभी क्लेम का पैसा नहीं आया है। जब पता लगा तो पुलिस में मुकदमा दर्ज हुआ। अब वकील नितिन जाटव को गिरफ्तार किया है। कोतवाल राजेश शर्मा ने बताया कि 11 अप्रैल को नारायणपुर पुलिस थाना इलाके के मानाबास निवासी गौरी सहाय ऊर्फ गौरी शंकर ने रिपोर्ट दर्ज कराई थी। मरे लड़के व पत्नी के का 2018 में एक्सिडेंट हो गया था जिसमें बेटे भीमसिंह की मौत हो गई थी। वहीं दो भतीजे घायल हुए थे।



आरोपी वकील नितिन जाटव को पुलिस ने गिरफ्तार किया।

एक्सिडेंट का मामला मालाखंडा थाने का था, इस एक्सिडेंट के एवज में मिले क्लेम की राशि को वकील ने धोखाधड़ी कर हड़प ली।

एक्सिडेंट की क्लेम राशि वर्ष 2019 में सीधे बैंक में जमा हुई। जिसमें भीमसिंह के नाम 6.30 लाख रुपए, राजेंद्र के नाम 1.80 लाख एवं सचिन के नाम 70 हजार का क्लेम पास हुआ। वकील को इसका पता लगते ही उसने शांति तरीके से बैंक से रकम निकलवाई। वह परिवारी को बाहर बैठा देता और खुद में बैंक में जाता। वहां उनसे रकम निकालने के लिए पचाई पर साइन करा लेता। इसके बाद पैसा निकाल लेता। इसका उनको आभास नहीं होने दिया। वह उनसे कहता रहा कि अभी क्लेम का पैसा आया नहीं है और खुद बैंक से रकम निकाल लेता। इस तरह धोखाधड़ी करके के करीब 8 लाख रुपए हड़प लिए। पुलिस ने अब धोखाधड़ी के मामले में वकील नितिन को गिरफ्तार कर लिया है।

रेलवे वर्कशॉप एसएसई 20 हजार की रिश्तव लेते गिरफ्तार

कोटा, (निर्स)। भ्रष्टाचार निरोधक ब्यूरो कोटा की टीम ने रेलवे वर्कशॉप में सरपंच शिवजीराम जाट सहित सेक्सन इंजीनियर को 20 हजार रुपए रिश्तव लेते हुए रंगे हाथों गिरफ्तार किया है। आरोपी मुकेशचंद्र जाटव खुली नीलामी में हरे पेटों की कटौत और बेचान करने को लेकर ठेकेदार को परेशान नहीं करने की एवज में यह रिश्तव ले रहा था।

कोटा एसबीबी के अतिरिक्त पुलिस अधीक्षक विजय स्वर्णकार ने बताया कि मुकेश चंद्र जाटव वरिष्ठ खण्ड अभियंता (कार्य) सेकंड कार्यालय में सीनियर सेक्सन इंजीनियरिंग पद पर कार्यरत है। यह विंग रेलवे कॉलोनी के रखरखाव का कार्य करती है। इनका दफ्तर वर्कशॉप क्वार्टर के नजदीक है। इस मामले में परिवारी इमरान हुसैन और शरीफ खान ने शुक्रवार को ही परिवार पेश किया था। इसमें बताया था कि फर्म हाइड्रॉटी डिजिटल को खुली नीलामी में जुलाई में दो लाख और सितंबर में 14 लाख रुपए में हरे पेटों की कटौत और बेचान का ठेका मिला था। रेलवे कॉलोनी इलाके में हरे पेटों

फर्म हाइड्रॉटी डिजिटल को परेशान कर रहा था सेक्सन इंजीनियर

की कटौत करना शुरू कर दिया था, लेकिन सीनियर सेक्सन इंजीनियर जाटव इस कार्य में परेशान कर रहा था। साथ ही कटौत नहीं करने देता था। उससे बात करने पर ठेका राशि 16 लाख रुपए के तीन फीसद के अनुसार 50 हजार रुपए की मांग कर रहा था। इस संबंध में परिवारी 5-5 हजार रुपए की राशि दो बार पहले दे चुका है। शिकायत के बाद परिवार का सत्यापन करवाया, जिसमें आरोपी जाटव के रिश्तव मांगने की पुष्टि हो गई। इसमें 20 हजार रुपए शुक्रवार और शेष 20 हजार बाद में लेने पर सहमति बनी। शुक्रवार को परिवारी से आरोपी एसएसई जाटव 20 हजार रुपए लेते पकड़ा गया है। जिसकी एसबीबी की टीम ने उसके कोटा स्थित निवास पर भी तलाशी शुरू कर दी है।

पीएचसी वार्ड बॉय के भरोसे

निवाई, (निर्स)। राजकीय प्राथमिक स्वास्थ्य केंद्र सिरस में चिकित्सक व एएनएम का पद रिक्त होने से मरीजों को भारी परेशानी उठानी पड़ रही है। सरपंच शिवजीराम जाट सहित दर्जनों लोगों ने बताया कि चिकित्सा विभाग की अनदेखी के चलते स्वास्थ्य केंद्र पर असुविधा बनी हुई है। उन्होंने बताया कि प्राथमिक स्वास्थ्य केंद्र में नियुक्त चिकित्सक का स्थानांतरण हो जाने के 6 महीने बाद भी दूसरा चिकित्सक नहीं लगाया गया है। इसकी वजह से मरीजों को टॉक या निवाई जाना पड़ता है। पूर्व में प्राथमिक स्वास्थ्य केंद्र एक कंपाउंडर के भरोसे ही चल रहा था। जिसका भी एक माह पहले ट्रांसफर हो जाने से प्राथमिक स्वास्थ्य केंद्र सिरस अब वार्ड बॉय (चतुर्थ श्रेणी) कर्मचारी के भरोसे चल रहा है। ग्रामीणों ने बताया कि चिकित्सा विभाग द्वारा प्राथमिक स्वास्थ्य केंद्र पर चिकित्सक लगाने का बजाय कार्यरत कम्पाउंडर का भी ट्रांसफर करने के आदेश कर दिए हैं जिससे ग्रामीणों में रोष व्याप्त हो गया है। स्वास्थ्य केंद्र में एएनएम का पद भी 18 माह से रिक्त चल रहा है। जिसकी वजह से प्रसव पीड़ित महिलाओं को दूर-दराज में अन्यत्र ले जाना पड़ता है।

ऑनलाइन भरना होगा आवेदन-पत्र एवं सेवा प्राथमिकता क्रम

अजमेर, (कास)। राजस्थान लोक सेवा आयोग द्वारा राजस्थान राज्य एवं अधीनस्थ सेवाएं संयुक्त भर्ती परीक्षा 2021 के तहत मुख्य परीक्षा में सफल अभ्यर्थियों को ऑनलाइन विस्तृत आवेदन-पत्र एवं सेवा प्राथमिकता क्रम भरना होगा। आयोग की वेबसाइट पर सेवावार पदक्रम तथा विस्तृत दिशा-निर्देश जारी किए जा चुके हैं। ऑनलाइन भरे गए आवेदन व सेवा प्राथमिकता क्रम को स्वीकार नहीं किया जाएगा। आयोग सचिव एएलए अटल ने बताया कि 19 सितंबर से 3 अक्टूबर 2022 की राति 12 बजे तक ऑनलाइन विस्तृत आवेदन-पत्र एवं सेवा प्राथमिकता क्रम भरने का लिंक उपलब्ध रहेगा। निर्धारित समय के बाद इसके लिए कोई अवसर नहीं दिया जाएगा। आयोग द्वारा मुख्य परीक्षा का आयोजन 20 व 21 मार्च 2022 को किया गया था। इसके परिणाम की घोषणा 30 अगस्त 2022 को की गई थी। मुख्य परीक्षा परिणाम में उत्तीर्ण अभ्यर्थियों द्वारा उनकी एएसएसओ आईडी में रिजुटमेंट पोर्टल का चयन कर माय रिजुटमेंट के अंतर्गत उपलब्ध

■ आरएएस परीक्षा 2021: 19 सितंबर से 3 अक्टूबर तक उपलब्ध रहेगा लिंक
■ फाइनल सबमिट करने के बाद नहीं हो सकेगा संशोधन

डिटेल्ड फार्म कम स्क्रूटनी लिंक के माध्यम से विस्तृत आवेदन-पत्र व सेवा प्राथमिकता क्रम भरे जा सकेंगे। विस्तृत आवेदन पत्र एवं सेवा प्राथमिकता क्रम ऑनलाइन भरने के बाद ही साक्षात्कार में प्रवेश दिया जाएगा। अटल ने कहा कि आवेदन पत्र विस्तृत आवेदन पत्र एवं सेवा प्राथमिकता प्रपत्र फाइनल सबमिट किये जाने के बाद कोई संशोधन स्वीकार्य नहीं होगा तथा इसके लिए अन्य कोई अवसर नहीं दिया जाएगा।

बजरी माफिया के झगड़े के बाद धुंधाडा में बाजार बंद

झगड़े में एक युवक की हत्या कर दी गई

जोधपुर, (कास)। निकटवर्ती लूणी तहसील के धुंधाडा गांव में गुरुवार की देर रात बजरी माफियाओं के झगड़े में एक युवक की हत्या कर दी गई। बाद में हत्या के आरोपी भाग गए। बुरी तरह जखमी युवक को देर रात मधुदास माधुर अस्पताल लाया गया मगर उसकी मौत हो गई। इधर रात से ही धुंधाडा गांव में पुलिस बल को तैनात कर दिया गया। आज सुबह परिजन और रिश्तेदार के साथ कई ग्रामीण एमडीएम अस्पताल में जमा हो गए। इधर धुंधाडा गांव में भी बाजार बंद रहे। दोपहर तक एक आरोपी को पुलिस द्वारा हिरासत में लिया जाना सामने आया है। अन्य आरोपियों की तलाश चल रही है। पुलिस ने बताया कि गुरुवार की देर रात 11 बजे के आस-पास गाडियों में सवार कुछ लोगों ने ओमरामा पटेल नाम के व्यक्ति की कार को टक्कर मारी थी। फिल्मी स्टाइल में इनके बीच में टक्करा हुआ था। बाद में ओमरामा की गाडी खनन क्षेत्र नदी में गिर गई। मगर ओमरामा

■ पुलिस ने सोहनराम नाम के एक शख्स को हिरासत में लिया

गाडी में ही फंसा रह गया था। उसके साथ वाले घटना के बाद भाग गए थे। वापिस आकर देखा तो वह गाडी में फंसा हुआ बुरी तरह जखमी हालत में मिला था। थाल्यल ओमरामा पटेल की देर रात एक बजे मौत हो गई। घटना के विरोध में धुंधाडा गांव में ग्रामीणों ने प्रतिष्ठानों को बंद रखे। धुंधाडा गांव में पुलिस बल को तैनात किया गया है। पुलिस ने बताया कि सोहनराम नाम के एक शख्स को हिरासत में लिया गया है। जिससे पुछताछ की जा रही है। आरंभिक पडताल में सामने आया कि लूनी क्षेत्र में बजरी के खनन को लेकर विवाद होता रहा है। रात में भी विवाद का कारण यही बना था।

17 दिन बाद भी नहीं लगा लुटरों का सुराग

पावटा, (निर्स)। वार्ड न. 6 नई सब्जी मंडी में सुगना देवी को गोलो मारने व उसके बड़े बेटे संतोष गुप्ता से मारपीट कर घायल कर लाखों रुपये के गहने की लूट मामले में पुलिस 17 दिन बाद भी कोई सुराग नहीं लगा पाई है। पुलिस इस मामले में अंधेरे में तीर चलाकर आरोपियों को गिरात करने का प्रयास कर रही है। प्रागपुर पुलिस को शक है कि कोई बहुत समय से रोक कर रहा था। जिसके चलते पुलिस ने आस-पास में अंदर व बाहर लगे सीसीटीवी कैमरों की फुटेज भी खंगाली लेकिन फुटेज में भी कोई ऐसा सुराग हाथ नहीं लगा है कि किसी संदिग्धों पर शक जाहिर किया जा सके। पुलिस हर घटना के बाद आरोपियों को जल्द पकड़ने का दावा करती है कि लेकिन गत वर्षों के दौरान रहे चोरी, लूटपाट, फायरिंग के एक भी मामले का पुलिस खुलासा नहीं कर रही है। वृत्ताधिकारी वृत्त कोटपुतली डॉ. संध्या यादव ने बताया कि इस मामले में पुलिस गहनता से जांच कर रही है। इस तरह की वारदातों को अंजाम देने वाले पुराने अपराधियों के रिकार्ड भी खंगाले जा रहे हैं। जल्द ही पुलिस आरोपियों को गिरात कर लेगी।

सचिन पायलट समर्थकों का दानिश अबरार के प्रति गुस्सा सातवें आसमान पर

आम सभा के संबोधन के दौरान सीएम गहलोत ने यह भी कहा कि सरकार संकट के समय अगर दानिश अबरार उनको सही सूचना नहीं देते तो शायद वे मुख्यमंत्री नहीं बने रहते एवं इस जगह पर नहीं होते

बामनवास, (निर्स)। जिला मुख्यालय सवाई माधोपुर राजीव गांधी ग्रामीण ओलंपिक खेल कूद प्रतियोगिता अवलोकन को आए प्रदेश के मुख्यमंत्री अशोक गहलोत ने आमसभा के दौरान ऐसा कुछ कह दिया कि जिले में पूर्व उपमुख्यमंत्री सचिन पायलट के कार्यकर्ताओं में विधायक दानिश अबरार के प्रति गुस्सा सातवें आसमान पर पहुंच गया। आम सभा के संबोधन के दौरान प्रदेश के मुखिया अशोक गहलोत ने कहा कि सरकार संकट के समय अगर दानिश अबरार उनको सही सूचना नहीं देते यानी कि उनके लिए मुखबिरी नहीं करते तो शायद वे मुख्यमंत्री नहीं बने रहते एवं इस जगह पर नहीं होते। मुख्यमंत्री के सवाई माधोपुर विधायक अबरार को लेकर यह वक्तव्य जिले में पूर्व उप मुख्यमंत्री सचिन पायलट के समर्थकों के गुस्से में आग में घी का काम कर गया।

मुख्यमंत्री के आम सभा के दौरान सार्वजनिक इस वक्तव्य के बाद चर्चा का विषय रहा कि दानिश अबरार का राजनीतिक कैरियर केवल सचिन पायलट के बलबूते पर निर्भर था। 2018 के विधानसभा चुनावों में दानिश अबरार को टिकट मिलने से जीत तक का सफर भी सचिन पायलट की वजह से ही संभव हो सका था। मुख्यमंत्री के व्यक्ति के बाद विधायक अबरार के प्रति सचिन समर्थकों में आक्रोश के बीच चर्चा का विषय रहा कि सरकार संकट के समय पायलट का साथ नहीं देकर विधायक अबरार ने पायलट की भावनाओं के साथ खिलवाड़ किया ही है उनके विश्वास को भी रौंदने का कार्य किया है। वहीं दूसरी ओर सचिन पायलट के चेहरे से चुनाव लड़ी बामनवास विधायक इंद्रिणी मीणा भी पायलट समर्थकों के आक्रोश के निशाने पर बनी हुई है। विधायक

■ मुख्यमंत्री के सवाई माधोपुर विधायक अबरार को लेकर यह वक्तव्य जिले में पूर्व उप मुख्यमंत्री सचिन पायलट के समर्थकों के गुस्से में आग में घी का काम कर गया
■ मुख्यमंत्री के इस ग्रामीण ओलंपिक खेल कूद प्रतियोगिता अवलोकन कार्यक्रम में वहां मौजूद विधायकों का स्वागत नहीं होना भी कार्यक्रम के बाद चर्चा का विषय बना रहा

इंदिरा का टिकट सचिन पायलट का टिकट माना गया था एवं पायलट के चेहरे पर ही विधायक इंद्रिणी द्वारा हुआ बामनवास विधानसभा क्षेत्र में चुनाव लड़कर ऐतिहासिक जीत दर्ज की थी। लेकिन सरकार संकट के समय बड़े बंदी के दौरान विधायक इंद्रिणी की भी सचिन पायलट विरोधी गतिविधियां सामने आईं इसके बाद से ही विधायक इंद्रिणी सचिन पायलट समर्थकों के विरोधी निशाने पर है। गौरतलब है कि सवाई माधोपुर

को मिला कि खंडार विधायक अशोक बैक्वा नाराज होकर एकाएक मुख्यमंत्री के मन से उठकर चले गए जहां पर जिला प्रभारी मंत्री भजन लाल जाटव द्वारा बमुश्किल समझा इसका विधायक बैक्वा को वापस मंच पर लाया गया। मुख्यमंत्री के कार्यक्रम को लेकर चर्चा रही कि इस पूरे कार्यक्रम को किसी एक विशेष तबके या फिर विशेष व्यक्ति द्वारा हाईजैक कर लिया गया हो। चर्चा रही कि कार्यक्रम तो पूरे जिले पर के राजीव गांधी ग्रामीण ओलंपिक खेल कूद प्रतियोगिता से जुड़े समापन का रहा था लेकिन यह जवाब आगामी विधानसभा चुनाव में ऐतिहासिक परिणाम देकर किया जाएगा। वहीं दूसरी ओर मुख्यमंत्री के सचिन पायलट ओलंपिक खेल कूद प्रतियोगिता अवलोकन कार्यक्रम में वहां मौजूद विधायकों का स्वागत नहीं होना भी कार्यक्रम के बाद चर्चा का विषय बना रहा। इसी का एक नजारा यह देखने